



**Parroċċa Qalb Bla Tebgha  
Ta' Marija**

**BURMARRAD**

Tel: 21573045/ Fax:21578118

[www.parroccaburmarrad.com](http://www.parroccaburmarrad.com)

email:[kappillan@parroccaburmarrad.com](mailto:kappillan@parroccaburmarrad.com)

**LEHEN IL-PARROĊĊA - April 2011 - NRU. 343**



## Il-Paci Maghkom

Żmien ir-randan huwa żmien ta' riflessjoni u tajjeb li jkun dan iż-żmien biex nirriflettu fuq dak li naħsbu, naghmlu u ngħidu, kif fuq kollox għamel Ġesu' Kristu, qabel beda t-triq tiegħu lejn il-passjoni. Għaliex fil-ħajja tagħna meta tkun trid tagħmel xi haġa trid tkun ippreparat sewwa biex dak li tkun qed taħseb jista' jirnexxi sewwa u mhux tagħmel l-affarijiet bl-għaġla.

Ġesu' għamel 40 jum fid-deżert fis-sawm, talb u penitenza, imma wara dawn l-40 jum niżel minn hemm biex jibda t-triq tiegħu. Inti kemm il-jum qed tagħmel fid-deżert! Jew għadek hemm taħseb x'ser tagħmel? Mela jekk għadek hemm fuq, fittex inżel u ibda l-mixja tiegħek flimkien ma' Ġesu' għax hekk tista' tasal x'imkien. Biex tagħmel dan ma tridx toqgħod tħares lejn il-konsegwenzi imma ibda t-triq u halli lill-Mulej imexxik huwa fil-ħajja tiegħek, għaliex mingħajru ma inti xejn. Kif ukoll tħallix lil ta' madwarek jikkundizzjonawlek ħajtek għaliex tispicċa biex ma tagħmel xejn u titkisser inti u tkisser lil ta' madwarek. Mela jekk inti temmen verament f'dak li inti qiegħed jew qiegħda tagħmel ħares 'il quddiem u imxi, tiddejjaqx mill-ostakli li ssib fil-ħajja għaliex dawk jgħallmuk tkun iżjed karattru sod. Ħares lejn Ġesu'; qatt ma rega' ħares lura, anke meta waqa' qam u baqa' miexi. Allura, inti, għaliex taqta' qalbek!

Din il-mixja trid twaslek għal qawmien tiegħek fil-ħajja tiegħek, twaslek biex tqum mal-Mulej Ġesu' fl-aħħar jum. Tgħinek tasal fil-ħajja ta' dejjem u tiehu premju fl-aħħar jum. Ġesu' lil Marta qalila: '*inti temmnu dan*' u hija rrisponiet '*iva*'. Mela jekk inti verament temmen f'dak li qed tagħmel halli l-harsa tiegħek f'għajnejn il-Mulej u taqtax qalbek, mid-deżert aħna wkoll irridu naslu għal qawmien, għall-Għid il-Kbir fejn flimkien niċcelebraw il-festa tant sabiħa u għażiża għal kull nistrani fil-ħajja tiegħu.

Wara dawn l-40 jum jiġi żmien sabiħ fejn fil-Knisja jkun hemm ħafna funzjonijiet sbieħ; jekk inti temmen verament, tajjeb li tattendi għalihom. Dan ma tagħmlux biex jarawk in-nies u jgħidu li attendejt għall-funzjonijiet kollha għax aħna m'aħniex Farizej. Nattendi għall-funzjonijiet għaliex jiena nemmen verament fil-fidi tiegħi kif ukoll fil-ħajja nistranija li jiena nħaddan u għax huwa ta' ġid spiritwali. Mela tonqosx li tiehu sehem f'dawn l-attivitajiet li jsiru fil-parroċċa tagħna. L-Għid it-tajjeb lil kulhadd. Tkunu imberkin

# Kalendarju April

**Il-Gimgha 1:** L-aħħar jum ta' eżerċizzi għal-miżżewġin fil-Knisja fis-7.00pm.

L-aħħar laqgħa ta' eżerċizzi għaž-żagħżagh fit-8.30pm fiċ-ċentru parrojkjali Sant Antnin.

**Is-Sibt 2:** Adorazzjoni b'riparazzjoni għall-offizi li jsiru lill-Qalb ta' Ġesu' u l-Qalb ta' Marija fil-5.00pm fil-knisja.

**Il-Hadd 3: Ir-raba' Hadd tar-randan.** Via Sagra Għawdex fuq l-Għolja ta' l-Għammar f'ta' Pinu. Nagħmlu Via Sagra, quddies u wara immorru nieklu flimkien. Tluq fis-7.30am minn fejn l-knisja.

**It-Tnejn 4 sal Gimgha 8:**

Eżerċizzi għal kulhadd fil-knisja minn Fr Roy Galdes fis-6.15pm

**It-Tnejn 4 u** Eżerċizzi għat-tfal ta' eta' 9, 10, 11 fiċ-ċentru

**It-Tlieta 5:** parrojkjali Sant Antnin fil-5.30pm. Jiprietka il-Kappillan.

**L-Erbgħa 6** Eżerċizzi għat-tfal ta' eta 5, 6, 7, 8 fiċ-ċentru parrojkjali

**u Hamis 7:** Sant Antnin fil-5.30pm. Jiprietka il-Kappillan.

**L-Erbgħa 6:** Pellegrinaġġ għar-Redentur ta' l-Isla, fejn niċċelebraw l-Ewkaristija flimkien. Wara immorru niehdu xi ħaġa. Tluq minn fejn iż-żuntier fid- 8.45am.

**Il-Gimgha 8:** Eżerċizzi għat-tfal kollha tad-duttrina fejn sejjer ikollhom quddies mill-Kappillan fiċ-ċentru parrojkjali Sant Antnin fil-5.30pm.

**Is-Sibt 9:** Dramm tal-passjoni, bit-tema' "Ejja Warajja" imtellha miż-żagħżagh u komunita' ta' Burmarrad. Din isir wara l- quddies tas-6.15pm.

**Il-Hadd 10:** Laqgħa tal-Gruppi Familji Insara fil-Kunvent 10.30am.

**It-Tlieta 12:** Il-Kummisjoni Liturgika sejra ittellha iċ-Ċelebrazzjoni tal-Ikla Lhudija fiċ-Ċentru Parrojkjali Sant Antnin, wara l- Quddies ta filgħaxija. Huwa mument sabiħ fejn fih flimkien ngħixu dawk il-mument li l-poplu Lhudi stess għex qabel ma ħareġ mill-Egittu u baqa' ifakkar

dan iż-żmien. Il-prezz għal din l-ikla huwa ta' 5 euro. Min jixtieq jagħmel din l-esperjenza jagħti ismu lil Kappillan. Thallux għal aħhar.



**L-Erbgha 13:** Fis-6.15pm Corda Pia. Ċelebrazzjoni li fiha niftakkru b'mod haġ il-Passjoni ta' Sidna Ġesu' Kristu u l-għoti tal-Pjagi lill-Patrijarka Missierna San Franġisk.

**Il-Gimgha 15: Tifkira ta' Marija Addolorata.** Fil-5.10am Ruzarju, 5.30

Quddiesa; 6.00am Ruzarju, 6.15 Quddiesa; 12.10pm Ruzarju,

12.30pm Quddiesa speċjalment għall- haddiema. 6.30pm Reċita tas-Seba duluri ta' Marija, 7.00pm Quddiesa bil-ħsieb fuq Marija Santissima, animata mill-kor Hlewwa ta' Marija. Wara toħroġ il-purċissjoni fejn jingħ ad ruzarju Meditat. Il-purċissjoni ser tgħaddi minn: Triq Burmarrad, Triq id -Dwieli, Triq l-Insolja, Triq Manwel Bonnici, Triq San Pawl Milqi, Triq il-Ġdida fi triq Magħsar, Triq Burmarrad lura għall-Knisja. Wara l-purċissjoni issir quddiesa oħra, fil-parroċċa bil-ħsieb fuq id-Duluri ta' Marija Santissima animata ukoll bil-kant. Tajjeb li minn fejn tgħaddi l-purċissjoni nixgħelu gallariji/twieqi.

**Is-Sibt 16:** Via Sagra Kantata "Ikun li Trid Int" It-triq tas-salib. Imtghella mil-Kor tal-Parroċċa taħt id-direzzjoni tas-surmast Rodney Zammit. Hin wara l-quddiesa ta' filgħaxija. Jekk trid tgħix dak li għadda Kristu fil-Passjoni b'mod differenti ejja u isma.

**Is-Sibt 16 u Hadd 17:** Bazaar fis-sala tal-kunvent

**Il-Hadd 17:** **Hadd il-Palm.** Prezentazzjoni tat-tfal li din is-sena sejrjn jagħmlu l-Ewwel Tqarbina u l-Grizma waqt il-Quddiesa tat-8.30 ta' filgħodu.

**It-Tlieta 19:** Via Sagra f'Burmarrad . Din is-sena sejra ssir fi triq Manuel Bonnici. Inhegġeg speċjalment lil min joqgħod f'din it-triq biex jippartecipa f'din il-Via Sagra.

**L-Erbgha 20:** Via Sagra Nazjonali.

**Il-Hamis 21:** Fit-8.30pm Siegħa Adorazzjoni animata mill-kummissjoni Liturgika u Letturi. Fid-9.00pm Seba Visti fil- Knejjes. Din is- sena sejrjn immorru f'dawk taz-Żejtun, Qrendi, u l-inħawi tal-madwar.

**Il-Gimgha 22: Il-Gimgha Kbira:** 7.15am Talb Komunitarju mal-Komunita' tal-Patrijiet. 8.00 – 9.00am Adorazzjoni animata; 9.00 – 10.00am adorazzjoni animata mil- Kummissjoni Liturgija u Letturi; 10..00 – 11.00am adorazzjoni animata mil-kummissjoni tfal għat-tfal tal-parrocca; 11.00 – 12.00pm adorazzjoni animata mil-Pre Youths u żagħżagħ tal-parrocca; Fis-2.30pm Hsibijiet fuq il-passjoni ta' Sidna Ġesu' Kristu; 3.00pm Ċeleb- razjoni tas-salib animate mil-korijiet tal-parroċċa.

**Is-Sibt 23: Sibb il Ghid** 7.15am Talb Komunitarju mal-komunita tal-patrijiet 8.00pm Ċelebrazzjoni mil-Komunita' tal- Patrijiet, bis-sehem tal-korijiet tal-parroċċafejn niċċelebraw l-Għid tal-Mulej.

**Il-Hadd 24: Hadd il Ghid:** Il-Quddies ikun bħal dak tas-soltu. Wara quddies ta-8.30am fuq iż-żuntier tal-knisja ikun hemm it-tberik tal-figolli u bajd tal-Għid.

**Is-Sibt 30:** Hara għat tfal. Dettalji iżjed tard, tirċievu karti bħas -soltu.

## *Id-Dittatur*

**B**halissa kull x'ħin nifthu t-televizjoni jew ir-radju nisimgħu dwar il-pajjiż tal-Libja, li għal snin twal kien immexxi minn dittatur. U bir-raġun aħna nistgħagħbu u nistmerru din it-tip ta' tmexxija u nħossu għal tant u tant persuni bħalna illi ħajjithom kellhom iġħixuha mwerwrin, imbezzgħin u kkontrollati.

Nistagħgeb ukoll sa fejn jista' jasal il-bniedem biex jibqa' fil-poter; biex jibqa' jħossu aqwa minn ħaddieħor; biex jibqa' jikkontrolla lil ħaddieħor! U f'dan kollu ukoll ma nistax ma nirriflettix jekk bl-attitudni tiegħi jien ukoll kienx hemm drabi meta kont dittatur. Nirrifletti wkoll dwar dawk id-drabi meta jien ħassejt li ħaddieħor mexxa ta' dittatur miegħi! Nistħajilkom tgħidu din x'inhi tgħid, qed toħlom jew?

*Tkompli wara*

## *Id-Dittatur tkompli...*

Imma jien żgur kien hemm drabi meta pretendejt jew stennejt li ħaddieħor jagħmel dak li ngħid jien mingħajr ma joqgħod jistaqsi kif u għaliex. Naħseb ġieli kien hemm drabi meta għamilt ir-regoli jien u pretendejt li dawk fil-familja tiegħi għandhom jimxi magħhom mingħajr ma joqogħdu ġejjin bid-dgħajsa. Forsi fuq il-post tax-xogħol tiegħi kien hemm drabi meta 'l dawk ta' taħti pretendejt iż-żejjed minnhom u ma tajthomx ċans jesprimu l-opinjoni tagħhom jew isemmgu il-vuċi tagħhom. U dan għamiltu għax konxjament jew inkonxjament jien ħsibt li jien aħjar minn ħaddieħor; jien ħsibt li nifhem aktar; li naf aktar! Irridu noqogħdu attenti minn din l-attitudni anki ma' uliedna stess. Iż-żminijiet inbiddu u jkun iblah dak illi jibqa' jgħix fil-passat. Illum nafu ħafna aktar dwar il-metodi ta' trobbija milli kienu jafu l-ġenituri tagħna. Il-metodi ta' dixxiplina li l-ġenituri tagħna użaw magħna mhux dejjem u kollha għadhom jgħoddu għal-lum. Illum it-tfal għandhom ħafna stimolazzjoni mid-dinja ta' madwarhom – loġħob, internet, televiżjoni – dan ifisser li huma ser jistaqsu aktar u għalhekk illum ftit huma dawk it-tfal li se jagħmlu dak li jgħidulhom il-ġenituri tagħhom jew l-għalliema tagħhom mingħajr ma jistaqsu r-raġunijiet għal dan.

Jista' jkun li ġieli kont dittatur mas-sieheb jew is-sieħba tiegħi ukoll. Kull meta niddeċiedi jien u ma ninkludix lil marti/żewġi fid-deċiżjonijiet inkun qed nimxu ftit bħad-dittatur, ma taħsbux? Ikun hawn min bħalissa qed jgħid imma issa aħna hekk drajna u marti/żewġi qatt ma qal/qalet xejn. Anki l-poplu Libjan dam ħafna biex stenbaħ u protesta kontra d-dittatur, iżda darba stenbaħ ara x'għawġ inqala' fil-pajjiż!

Umbaġhad faqqgħet il-Gwerra! U dan kollu għax xi ħadd ried jikkontrolla hu!

Mela nispera li aħna nkomplu nirriflettu dwar dak li qed jiġri madwarna u nitgħallmu minnu biex fil-familji tagħna, fil-postijiet tax-xogħol tagħna u fil-kommunita' li ngħixu fiha ikun hawn tassew rispett lejn opinjonijiet differenti, lejn ideat varji u kulħadd iħossu li jista' jsemmi l-vuċi tiegħu anki jekk din ma tkunx taqbel ma' tal-bqija. Jekk aħna ma naħdmux biex nibnu dawn it-tip ta' relazzjonijiet inkunu fuq skala iżgħar qed nixbħu d-dittatur u milli qed naraw fil-Libja dan ma hu tajjeb għal ħadd!

Daniella Zerafa

# Miet taht Ponzju Pilatu

Mehuda mill-ktieb

**L-Istejjer tal-Patri** ta' Patri Piju Sammut

**I**r-Russja. Il-gwerra civili ta' l-1919. Mara b'zewg itfal inqabdet f'belt li kienet ghadha kif ghaddiet f'idejn l-Armata l-Hamra. Billi r-ragel taghha kien ufficjal gholi fl-Armata l-Bajda, hija u z-zewg uliedha stahbew fi dwejra zghira fit-tarf tar-rahal bit-tama li hadd ma jsir jaf li hija qieghda hemm. Imma malli beda jidlam xi hadd habbat fuq il-bieb. Qalbha ghamlet tikk. Fethet il-bieb imwerwra. Kien hemm mara zaghzugha ffit jew wisq l-istess eta' taghha: *"Ahrab malajr. Xi hadd ittradiek. Gejjin dan il-lejl ghalik. Joqtluk zgur."* Din il-mara thawdet, ma kiniex taf x'se taqbad taghmel: *"Ma nistax nahrab aktar. Jaghrfuni mill-ewwel. B'zewg itfal kemm nista' mmur 'il boghod?"* Il-mara zaghzugha fil-bieb, li sa dak il-hin kienet biss gara taghha ghax kienet toqghod bieb ma' bieb maghha.....ghamlet pass kbir 'il quddiem: saret proxmu. Saret Vangelu....ahbar tajba ta' l-imhabba ta' Alla. Qaltilha: *"Mur! Noqghod jien minflokok."* *"Imma joqtluk ghax jahsbuk jiena."* *"Naf"*, qalet il-mara, *"imma jien m'ghandix tfal. Inti mur."* U l-omm marret....

Il-mara zaghzugha baqghet hemm fid-dlam tistenna....Setghet titlaq hi wkoll. Imma baqghet. Min jaf liema hsibijiet ghaddew minn mohhha dak il-lejl. Tghid se mmut ghalxejn? Ma kien hemm ebda twegiba. Skiet. Kesha. Dlam. Sakemm....is-suldati gew, faqghu il-bieb, lanqas indenjaw iharsu lejha jew ikaxkruha barra. Sparawlha hemm gew. Qatluha ma' sbih il-jum... Kien jisimha ThereseAnn.

Elfejn sena ilu kien hemm wiehed ragel, xi ffit jew wisq l-eta' ta' ThereseAnn, li hu wkoll, ghamel lejl shih jistenna l-mewt. Gnien mudlam. Shabu kollha reqdin. Wahdu. Ma kien hemm l-ebda raguni ghala ghandu jmut. Kien zaghzugh, b'sahhtu, ma kien ghamel xejn hazin. Min jaf liema hsibijiet ghaddew minn mohhu. Tghid se mmut ghalxejn? Seta' jahrab. Imma baqa' hemm...Baqa' hemm fil-qalba ta' l-istorja. Fil-qalba tat-tragedja tal-bniedem. Sakemm gew ruxxmata suldati. Sakemm gie habib tieghu u ttradieh b'bewsas. U beda process shih ta' torturi, bziesq f'wiccu, tghajjir, zeblied, xewk, kundanna, salib, mewt.

**Ghal min dan kollu? Iva..... Iva,  
ghalik, ghalija.....**

**J'Alla l-Imhabba t'Alla manifestata fil-Mewt u l-Qawmien ta' Ibnu Sidna Gesu' Kristu timlielek qalbek bil-hena f'dawn il-Festi ta' l-Ghid.**



# Gurnata Kulturali gewwa Sqallija


L-Erbgha 18 ta' Mejju 2011

**Bil-Catamaran il-Ġdid - Jean de la Vallette**  
**Inzuru: Is-Santwarju tal-Madonna tad-Dmugh, Auchan –Melilli u Ortigia, Id-Duomo, Il-Funtana Aretusa, Il-Funtana Archimede/Diana**



## X'JINKLUDI:

- ❖ Vjagg bil-Catamaran Jean de la Vallette tal-Virtu Ferries lejn Pozzallo
- ❖ Coach privata l-gurnata kollha maghna
- ❖ Inzuru s-Santwarju tal-Madonna tad-Dmugh ghad-devozzjonijiet personali u nassistu ghall-Quddiesa
- ❖ Xiri mill-Auchan Hypermarket ta' Melilli
- ❖ Eskursjoni lejn Ortigia fejn naraw: Il-Funtana Archimede, Il-Funtana Aretusa u d-Duomo
- ❖ Direttur Spiritwali: Fr. Donald Bellizzi
- ❖ Servizz ta' Tour Leader t'esperjenza



## Prezz

Kbar	€98
Tfal taht l-14-il sena	€51
Tfal taht l-4 snin	B'XEJN